

ПЕРАДВЫБАРНАЯ ПРАГРАМА КАНДЫДАТА Ё ПРЭЗІДЭНТЫ РЭСПУБЛІКІ БЕЛАРУСЬ А. Р. ЛУКАШЭНКІ

ЧАС ВЫБРАЎ НАС!

Дарагія суайчыннікі!
Тры дзесяцігоддзі таму, на парозе сваёй незалежнасці, Беларусь стаяла ля бездані сістэмнага крызісу дзяржавы. Мы не проста выстаялі. **Мы стварылі ўласную, беларускую мадэль дзяржавы і забяспечылі яе ўстойлівасць.** Перайшлі ад задач выжывання да мэт развіцця.

30 гадоў, здавалася б, — зусім невялікі адрэзак часу, але для нас гэтыя гады сталі эпохальнымі. **Рэспубліка Беларусь адбылася як незалежная дзяржава.** А беларусы ў поўнай меры адчулі сябе нацыяй, займелі свой «пачэсны пасад між народамі».

Здзейснены сур'ёзны прамысловы рывок. Беларускія тавары сталі пазнавацца ў свеце. Цалкам вырашана праблема харчовай і энергетычнай бяспекі. Назапашаны магутны ваенны патэнцыял. Мы развіваем атамную энергетыку, замахнуліся на космас.

Калі паглядзець, то практычна **ўсё, што нас акружае, чым карыстаемся ў паўсядзённым жыцці, — ужо беларускай вытворчасці.**

І гэта пры тым, што ўсе гэтыя гады мы пераадольвалі сацыяльныя, эканамічныя і палітычныя выклікі.

Нам прадракалі, што эканоміка рухне, — мы ж укараннем новых рашэнні і прарыўныя інавацыі, знаходзім новых гандлёвых партнёраў, забяспечваючы запатрабаванасць нашай прадукцыі нават ва ўмовах сусветнага крызісу. Сцягваюць войскі НАТА каля нашых граніц — мы дамаўляемся з саюзнікамі аб новых сучасных узбраеннях і ўдасканальваем сваю армію.

Насуперак неверагоднаму ціску пашыраем сваю суб'ектнасць у свеце — сталі паўнапраўнымі ўдзельнікамі ШАС і БРИКС. Сёння Беларусь падае прыклад іншым малым і сярэднім дзяржавам — яны таксама могуць мець свой голас і ўплываць на рэгіянальныя і сусветныя працэсы.

Мы выйшлі больш моцнымі з такіх выпрабаванняў, як пандэмія, беспрэцэдэнтныя санкцыі, спробы расхістаць нас знутры.

Мы зрабілі гэта **РАЗАМ** за вельмі кароткі прамежак часу і без лішніх рэсурсаў.

Цяпер новыя выклікі — геапалітычныя. Калі ў 1994-м была задача адвесці народ ад сацыяльна-эканамічнага краху, дык цяпер **трэба ўтрымаць свет ад фатальнай бездані вайны.**

У год 80-годдзя Перамогі мы абавязаны забяспечыць пераемнасць пераможцаў. Нам нельга падвесці нашых продкаў, паставіць пад удар наступныя пакаленні і дапусціць, каб яны паміралі маладымі за чужыя інтарэсы.

Сёння галоўная задача — **не даць разарваць краіну** і перадаць яе нашым дзецям і ўнукам моцнай, устойлівай і незалежнай.



МІР І БЯСПЕКА

З пункту гледжання геапалітыкі **мы знаходзімся на найвышэйшай за апошнія восем дзесяцігоддзяў кропцы небяспекі — палыхае ўвесь свет вакол нас.**

Сённяшнія выклікі заключаюцца ў «адмене» Беларусі як краіны. Не спыняюцца спробы ўнесці раскол у наша грамадства, падарваць нашы адзінства і стабільнасць.

Мы павінны накіраваць усе намаганні на тое, каб зберагчы краіну.

Унутры краіны склаўся кансэнсус адносна непахіснасці гэтага пастулата. Наша грамадства бачыць бяспеку як прывычнае жыццё, якое ўстаялася, без страху за будучыню сваю і нашых дзяцей, непарушную абарону ад пагроз унутры і звонку.

Для гэтага нам **патрэбна моцная дзяржава і моцная ўлада.**

Роля Прэзідэнта — прымаць стратэгічна вывераныя рашэнні, заснаваныя на запых грамадства, нашых традыцыях, знешніх умовах і ўнутраных рэсурсах.

Мы ні да адной краіны не маем тэрытарыяльных прэтэнзій, нікому не пагражаем і ні на каго не збіраемся нападаць. **У нас абарончая ваенная палітыка.** Але ў выпадку агрэсіі і ўварвання ў Беларусь мы павінны быць гатовы абараніць сваю Радзіму. Таму мы працягнем фарміраваць сучасныя Узброеныя Сілы, развіваць уласную вытворчасць перадавога ўзбраення, а таксама супрацоўнічаць з Расійскай Федэрацыяй у рамках падпі-

саных міжнародных дагавораў для забеспячэння надзейных гарантый бяспекі.

У ЧЫМ АПОРЫ ЎСЁАБДЫМНАЙ БЯСПЕКІ І НЕЗАЛЕЖНАСЦІ НАШАЙ КРАІНЫ?

1. Дзяржава, якая эфектыўна працуе. Ніякая зброя не зможа забяспечыць бяспеку і абараніць суверэнітэт краіны без устойлівай і эфектыўнай сацыяльна-эканамічнай сістэмы.

Патрэбны новыя тэхналогіі, канкурэнтаздольныя вытворчасці, высокая якасць, нулявая бюракратыя і канчатковае выкараненне карупцыі.

Для гэтага неабходна:

- правільна ўкараняць прынцыпы лічбавай эканомікі, а таксама інтэлектуальныя сістэмы кіравання вытворчасцю на базе айчыннага праграмнага забеспячэння — не для таго, каб быць у трэндзе, а для нашых патрэб і запытаў;

- забяспечыць раўнамернае развіццё рэгіёнаў па прынцыпе: «моцныя рэгіёны — моцная краіна» з захаваннем індывідуальнага падыходу да тэрыторыі з улікам іх патэнцыялу, патрэб і самабытнасці. Трэба будзе ў поўнай меры рэалізаваць праграму «адзін раён — адзін праект»;

- завяршыць пераўтварэнне сельскай гаспадаркі ў высокатэхналагічную і канкурэнтаздольную галіну і прэстыжную сферу працы;

- устараніць залішнія патрабаванні, залішні папярковы кантроль. Да 2030 года мы перавядзём 97 % адміністрацыйных працэдур у электронную форму. Створым адзіны анлайн-партал дзяржаўных паслуг;

- прадоўжыць непрымірымую барацьбу з карупцыяй, спараджаючай перашкоды для развіцця эфектыўнай дзяржавы.

2. Згуртаванасць грамадства.

Сёння мы бачым, як моцныя гэтага свету выбіраюць палігоны для распальвання канфліктаў і арганізацыі рэвалюцый. У гэтых умовах галоўным стрымлівальным фактарам з'яўляецца маналітнасць нацыі.

Беларускае грамадства павінна быць адзіным. З кім не атрымліваецца гаварыць на адной мове, будзем наладжваць масты для ўзаемаразумення. Дыялог, а не раскол; пошук шляхоў да выбудовання адносінаў. На сумленных прынцыпах перагорнем старонку рознагалоссяў.

Сфарміраваныя новыя каналы грамадска-палітычнай актыўнасці, перш за ўсё Усебеларускі народны сход, забяспечваюць удзел кожнага ў прыняцці дзяржаўных рашэнняў, выказванні меркавання.

Створым усе неабходныя ўмовы для таго, каб разнявольці ініцыятыву, дапамагчы кожнаму выбудаваць свой жыццёвы шлях і самарэалізавацца.

3. Прагматычная знешняя палітыка з акцэнтам на гандлёва-эканамічныя адносіны.

Сёння мы імкнемся пашыраць адносіны ў першую чаргу з сябрамі. Як ніколі важныя надзейнасць і давер.

Мы працягнем курс на паглыбленне стратэгічнага партнёрства з Расійскай Федэрацыяй і Кітайскай Народнай Рэспублікай.

Накіруем свае намаганні на аднаўленне дыялогу з Захадам і нармалізацыю адносін з суседзямі, перарваных не па нашай віне і не па нашай ініцыятыве. Гэта супрацоўніцтва ўзаемавыгаднае.

Будзем асвойваць новыя рынкі, актыўна пашыраючы сваю прысутнасць у Азіі, Афрыцы і Лацінскай Амерыцы. Беларусь, па сутнасці, адзіная еўрапейская краіна ў новай геапалітычнай канфігурацыі Глобальнага Поўдня. Адкрыем новыя магчымасці як удзельнікі БРИКС і ШАС.

ДА ЧАГО ІМКНЁМСЯ?

Беларусь — дзяржава для народа, краіна, у якой хочацца жыць.

У аснове ўлады заўсёды была воля народа, яго патрэбы і глыбінная падтрымка.

Гэта значыць, што **дзяржава бачыць запыты кожнага.** Прывабныя ўмовы жыцця грамадзян павінны стаць візітнай карткай Беларусі.

Для гэтага мы ў першую чаргу:

- захаваем нязменнымі прынцыпы сацыяльнай палітыкі ў адукацыі і медыцыне, падтрымку мацярынства, дзяцінства, пажылых людзей і людзей з абмежаванымі магчымасцямі;

- у найбліжэйшыя пяць гадоў удасканалім транспартную структуру, якую маем, — выбудуем прамыя дарожныя звязкі «абласны цэнтр — раённы цэнтр — аграгарадок», адноўім буйныя масты, палепшым стан асноўных аўтамабільных артэрыяў краіны. Да канца будучай пяцігодкі палова ўсяго дарожнага фонду будзе абноўлена і рэканструявана;

- зробім жыллё даступным — запустым маштабную праграму будаўніцтва арэнднага жылля з перспекывай яго выкупу на прыватных умовах, захаваем дзяржпадтрымку пры будаўніцтве жылля для шматдзетных сем'яў, дзяцей-сірот і іншых уразлівых катэгорый грамадзян, якім няма каму дапамагчы;

- на ўсёй тэрыторыі краіны павысім якасць мабільнай сувязі і хуткасць інтэрнэту, найперш за кошт актыўнага ўкаранення тэхналогіі 5G;

- дапоўнім мінімальныя сацыяльныя стандарты нарматывамі камфорту — у кожным населеным пункце павінны быць даступны транспарт, добраўпарадкаваныя вуліцы і пляцоўкі для адпачынку, хуткасны інтэрнэт, чыстая вада, электра- і газазабеспячэнне, аб'екты культуры і спорту, гандлю і грамадскага харчавання.

Мы абвясцілі пяцігодку якасці. Гэта не проста мэта работы на найбліжэйшыя гады, гэта квінтэсэнцыя стратэгіі нашага развіцця ва ўсіх сферах: ад вытворчасці тавараў і паслуг да сацыяльных адносін. Яе вынікам павінен стаць **пераход да новай якасці жыцця кожнага беларуса.**

Дарагія выбаршчыкі!

Перадвыбарная праграма — не звод абяцанняў, гэта мэты і задачы, якія трэба будзе выканаць **РАЗАМ З ПРЭЗІДЭНТАМ.** Каб зрабіць наша жыццё багацейшым, больш камфортным і ўвогуле лепшым для нас сёння і для будучых пакаленняў заўтра.

Гэтыя ініцыятывы стануць асновай будучай пяцігодкі. Да яе канца больш за палову жыхароў нашай краіны складзе новае пакаленне — грамадзяне, народжаныя ўжо ў суверэннай Беларусі. Ім зусім хутка трэба будзе кіраваць дзяржавай. Ім мы павінны перадаць незалежную, квітнеючую, мірную Беларусь і забяспечыць пераемнасць у развіцці краіны. Для гэтага ўжо шмат зроблена, але і зрабіць трэба будзе яшчэ нямала.

Давайце паспяхова завершым пачатае і зробім крок у будучыню **РАЗАМ!**

А. Лукашэнка.